



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

SATURDAY, JANUARY 4, 2025 / PAUSA 14, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) નામ. સરકારશ્રી ગૃહવિભાગ ગાંધીનગરના પત્ર ક્રમાંક : વિ.૨/ડી.એસ.એમ./૧૩૨૦૧૫/હા.કો.૦૨ (પા.ફા.-૨) તા.૦૮/૧૨/૨૦૨૩
- (૨) પોલીસ અધિક્ષકશ્રી, મહેસાણાના પત્ર નં.લઈબ/૪૧૪/ઉત્તરાયણ/જાહેરનામું/૫૯૯૪/૨૦૨૪ તા.૦૩/૧૨/૨૦૨૪

--- હુકમ ---

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ તથા ગુજરાત પોલીસ અધિનિયમ-૧૯૫૧ની કલમ ૩૩(૧)(યુ) હેઠળ.

નંબર-પીઓએલ/વશી/૬૨૮/૨૦૨૪-તા.૧૪-૧૫/૦૧/૨૦૨૪ના રોજ ઉત્તરાયણ(મકરસંક્રાંતિ) પર્વ તથા વાસી ઉત્તરાયણના તહેવારની ઉજવણી કરવામાં આવનાર છે. નામ. ગુજરાત હાઈકોર્ટમાં દાખલ કરવામાં આવેલ રીટ પીટીશન (પી.આઈ.એલ.)નં.૨૦/૨૦૧૫ સંદર્ભે નામ. ગુજરાત હાઈકોર્ટના તા.૨૨/૧૨/૨૦૧૫ના હુકમ તથા નામ. ગુજરાત હાઈકોર્ટ સમક્ષની અન્ય રીટ પીટીશન(પી.આઈ.એલ.)નં. ૨૫૩/૨૦૧૬માં તા.૧૩/૦૧/૨૦૧૭ના હુકમથી ચાઈનીઝ માંજા/નાયલોન/પ્લાસ્ટીક દોરી, કાચ પાયેલી તથા અન્ય હાનિકારક પદાર્થથી કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મૂકવામાં આવેલ છે. તથા નેશનલ ગ્રીન ટ્રીબ્યુનલ, નવી દિલ્હી સમક્ષની ઓરીજનલ એપ્પીકેશન નં. ૩૮૪/૨૦૧૬ તથા ૪૪૨/૨૦૧૬ના કેસમાં તા.૧૧/૦૭/૨૦૧૭ના હુકમથી આપેલ ડાયરેક્શન અન્વયે પતંગ ચગાવવાના નાયલોન અથવા અન્ય સિન્થેટીક માંજા, સિન્થેટીક પદાર્થથી કોર્ટીંગ કરેલ હોય અને નોન બાયોડીગ્રેબલ હોય તેવી દોરી/ચાઈનીઝ માંજા પર પ્રતિબંધ મુકવામાં આવેલ છે. આ આદેશોનું પાલન કરવાનું થતું હોઈ નામ. સરકારશ્રીના આમુખ-(૧)ના પત્રોથી જાહેરનામું બહાર પાડવા જણાવેલ છે.

પોલીસ અધિક્ષકશ્રી, મહેસાણાના આમુખ(૨)માં દર્શાવેલ પત્રથી ઉત્તરાયણ પર્વમાં જિલ્લામાં ચાઈનીઝ દોરી, સિન્થેટીક દોરી, તીક્ષ્ણ માંજાદોરીથી ઉડતા લેન્ચર (ગુબ્બારા ટુકકલ) રોકેટ અને ફટાકડા ફોડવાથી માનવ તથા પશુ પક્ષીઓની જાનહાનિના બનાવ અટકાવવા તેમજ બાળકો, રાહદારીઓ તેમજ વાહન ચાલકોને અકસ્માત ન થાય તે માટે તેમજ રસ્તાઓ તથા રેલ્વે લાઈન નજીક તથા ગલીઓમાં ઇલેક્ટ્રીક તથા ટેલીફોનના વાયરો નજીક ધાતુની બનાવટના દોરાથી પતંગો ઉડાડવા તથા ભેરવાયેલા પતંગ ઉતારવાના પ્રયત્નો કરે તો બે ઇલેક્ટ્રીકના વાયરો ભેગા થવાથી શોટસર્કિટના તથા અકસ્માતના બનાવ અટકાવવા અને લોકોની જાહેર સલામતી સારૂ ચાઈનીઝ દોરી, સિન્થેટીક દોરી, તીક્ષ્ણ માંજાદોરી તથા ફટાકડા ફોડવા તથા ગુબ્બારા-ટુકકલ ઉડાડવા પર પ્રતિબંધ મુકવા દરખાસ્ત કરેલ છે.

વાસ્તે, હું જશવંત કે. જેગોડા, અધિક જિલ્લા મેજિસ્ટ્રેટ, મહેસાણા, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ તથા ગુજરાત પોલીસ અધિનિયમ-૧૯૫૧ની કલમ-૩૩(૧)(યુ) હેઠળ મને મળેલ સત્તાની રૂએ મહેસાણા જિલ્લાના શહેરી અને ગ્રામ્ય વિસ્તારોમાં તા.૦૫/૧૨/૨૦૨૪ના ૦૦:૦૦ કલાકથી તા.૧૭/૦૧/૨૦૨૫ના ૦૦:૦૦ કલાક સુધી નીચે દર્શાવેલ કૃત્યો ઉપર પ્રતિબંધ ફરમાવું છું.

૧. કોઈપણ વ્યક્તિએ જાનનું જોખમ થાય તે રીતે જાહેરમાર્ગ, રસ્તા/કુટપાથ તેમજ ભયજનક ધાબા પર પતંગ ઉડાડવા પર.
૨. ચાઈનીઝ દોરી, સિન્થેટીક દોરી, નાયલોન/પ્લાસ્ટીકદોરી, કાચપાયેલી તથા અન્ય હાનિકારક પદાર્થોનો ઉપયોગ કરી તૈયાર કરેલ/કોટીંગ કરેલ દોરી તથા નોન બાયોગ્રેડેબલ હોય તેવી દોરી/ચાઈનીઝ માંઝાના ઉત્પાદન, આયાત-ખરીદી, વેચાણ, સંગ્રહ અને વપરાશ કે ઉપયોગ કરવા ઉપર/ઉડાડવા ઉપર.
૩. ચાઈનીઝ લોન્ચર, ચાઈનીઝ તુક્કલ, ચાઈનીઝ લેન્ટર્ન, ગુબારા(ટુક્કલ)ના ઉત્પાદન, આયાત, ખરીદ, વેચાણ, સંગ્રહ અને વપરાશ કે ઉપયોગ કરવા ઉપર/ઉડાડવા ઉપર.
૪. પતંગ ઉપર બિભત્સ પ્રકારના અગર આમ જનતાની કોમી તેમજ ધાર્મિક લાગણી દુભાય તેવા ઉશ્કેરણી જનક લખાણો લખવા ઉપર.
૫. લાકડી ઉપર કાંટાવાળા ઝાડના ડાળા બાંધી ઝંડા બનાવી કે બીજી કોઈપણ રીતે કપાયેલા પતંગો અને દોરા મેળવવા આમતેમ શેરીઓ, ગલીઓ, જાહેર રસ્તાઓ ઉપર દોડા-દોડી કરવા ઉપર.
૬. રસ્તાઓ ઉપર ગલીઓમાં ટેલીફોન/ઈલેક્ટ્રીકના બે તાર(વાયરો) ભેગા થવાથી શોર્ટ સર્કિટના કારણે તાર તુટી જવાથી અકસ્માતો સર્જાય, ગંભીર બનાવો બનતા હોય છે જેથી ટેલીફોન કે ઈલેક્ટ્રીકના તાર ઉપર વાંસડાઓમાં લોખંડ કે કોઈપણ ધાતુના તાર, લંગર(દોરી) નાખવા ઉપર તેમજ તેમાં ભરાયેલ પતંગ કે દોરી કાઢવા ઉપર.
૭. આમ જનતાને ત્રાસ થાય તે રીતે ખૂબ જ મોટા અવાજમાં લાઉડસ્પીકર વગાડવા ઉપર.

આ હુકમના કોઈ પણ ખંડનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ભારતીય ન્યાય સંહિતા-૨૦૨૩ની કલમ-૨૨૩ તથા ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર થશે.

આ હુકમ અન્વયે મહેસાણા જિલ્લામાં પોલીસ ખાતામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ અધિકારીઓને આ હુકમનો ભંગ કરનાર ઈસમો સામે ભારતીય ન્યાય સંહિતા-૨૦૨૩ની કલમ-૨૨૩ તથા ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ ગુનો દાખલ કરવા માટે અધિકૃત કરૂં છું.

આજ તા.૦૪/૧૨/૨૦૨૪ ના રોજ મારી સહી તથા કચેરીની મહોર લગાડી બહાર પાડવામાં આવ્યો.

જે. કે. જેગોડા,
અધિક જિલ્લા મેજિસ્ટ્રેટ,
મહેસાણા.

